

Press Release

March 5, 2018

For immediate release

ایس ای سی پی میں فروری میں ایک ہزار سے زائد نئی کمپنیوں کی رجسٹریشن

اسلام آباد، 5 مارچ: سیکیورٹیز اینڈ ایکسچینج کمیشن آف پاکستان نے فروری میں ایک ہزار اکیس نئی کمپنیاں رجسٹر کیں جو کہ گزشتہ برس اس مہینے کے مقابلہ میں انیس فیصد زائد ہیں۔ نئی رجسٹریشن کے ساتھ ایس ای سی پی میں رجسٹرڈ کل کمپنیوں کی تعداد چوراسی ہزار آٹھ سو نو ہو گئی ہے۔ ایس ای سی پی کی جانب سے کمپنیوں کی رجسٹریشن کے عمل کو سہل بنانا، رجسٹریشن اور فائلنگ فیس میں نمایاں کمی اور رجسٹریشن کے حوالے سے آگہی پیدا کرنے سے کمپنیوں کی رجسٹریشن میں نمایاں اضافہ ہو رہا ہے۔

نئی رجسٹر ہونے والی کمپنیوں میں اکیاسی فی صد پرائیویٹ لمیٹڈ، جبکہ سترہ فی صد سنگل ممبر کمپنی کے طور پر رجسٹر ہوئیں۔ دو فی صد کمپنیاں پبلک ان لسٹڈ، غیر منافع بخش ایسوسی ایشن اور غیر ملکی کمپنیوں کے طور پر رجسٹر ہوئیں۔

اس ماہ سب سے زیادہ کمپنیاں خدمات کے شعبے میں رجسٹرڈ ہوئیں جن کی تعداد ایک سو باسٹھ ہے، تجارتی شعبے میں ایک سو پینتالیس، انفرمیشن ٹیکنالوجی میں ایک سو بیس، تعمیرات میں ایک سو گیارہ، سیر و سیاحت میں سینتالیس، خوراک و مشروبات میں انتالیس، کارپوریٹ پیشہ زراعت میں اٹھتیس، تعلیم میں تیس، انجینئرنگ اور ریل اسٹیٹ میں ستائیس، مواصلات میں چوبیس، ٹیکسٹائل میں بائیس، ادویہ سازی میں سترہ، کان کنی میں پندرہ، شعبہ صحت، بجلی کی مصنوعات، توانائی اور ایندھن میں ہر ایک میں چودہ چودہ کمپنیوں رجسٹرڈ ہوئیں۔

علاوہ ازیں اس ماہ چالیس نئی کمپنیوں میں غیر ملکی سرمایہ کاری ہوئی۔ ان کمپنیوں میں سرمایہ کاری کرنے والے سرمایہ کاروں کا تعلق ارجنٹینا، چین، ڈنمارک، جرمنی، کینیا، جنوبی کوریا، لبنان، سنگاپور، سویڈن اور امریکہ سے ہے۔ یہ سرمایہ کاری مختلف شعبوں میں ہوئی۔

اس ماہ سب سے زیادہ رجسٹریشن اسلام آباد کے کمپنی رجسٹریشن آفس میں ہوئی جہاں تین سو پینتالیس کمپنیاں رجسٹر ہوئیں جبکہ تین سو تین کمپنیوں لاہور اور ایک سو پچانوے کمپنیوں کراچی میں رجسٹر ہوئیں۔ پشاور میں تریپن، ملتان میں اڑتالیس، گلگت میں پچیس، فیصل آباد میں بارہ اور کوئٹہ اور سکھر میں دو دو کمپنیاں رجسٹر ہوئی۔